



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 17-10-2024

பருவத்தே காக்கும் அரசு!

பருவ மழை பெய்யப் போகிறது. அதை முன்கூட்டியே உணர்ந்து பருவத்தே காக்கும் அரசாக மாண்புமிகு முதலமைச்சர் மு.க.ஸ்டாலின் அவர்களின் அரசு செயல்பட்டு வருகிறது.

நீகழாண்டில் வடகிழக்கு பருவமழை இயல்பைவிட அதிகமாகப் பெய்யும் என்று எதிர்பார்க்கப்படுகிறது. இவை அனைத்தையும் முன்கூட்டியே உணர்ந்து திட்டமிடுதல்களைத் தொடங்கியது தமிழ்நாடு அரசு. அனைத்துத் துறைகளையும் ஒருங்கிணைத்தார் முதலமைச்சர் அவர்கள். அனை வரையும் ஒரே சிந்தனையில் செயல்பட முக்கி விட்டார். இதுதான் முதல் நடவடிக்கை யாகும். இது போன்ற காலங்களில் அனைத்துத் துறைகளும் ஒருங்கிணைந்து செயல்படுவதன் மூலமாக மட்டும்தான் எத்தகையச் சூழலையும் எதிர்கொள்ள முடியும். அதேபோல், இது ஒரு குறிப்பிட்ட துறையின் பணியாக மட்டுமில்லாமல், ஒட்டுமொத்த அரசின் பணியாகக் கருத வேண்டும் என்பதையும் மாண்புமிகு முதலமைச்சர் அவர்கள் உணர்த்தினார்கள்.

மழையை எதிர்கொள்ள அனைத்து மாவட்டங்களும் தயார் என்று சொல்லத்தக்க வகையில் நிர்வாகக் கட்டமைப்பு தயார் நிலையில் இருக்கிறது. அனைத்துப் பொருட்களும் தடையின்றி கிடைக்க வழிவகை செய்யப்பட்டுள்ளது. உதவி எண்கள் அறிவிக்கப்பட்டுள்ளன. ஏற்கனவே பொது மக்களுக்கான செயலியை முதலமைச்சர் அவர்கள் அறிமுகம் செய்திருந்தார்கள்.

அமைச்சர்களும், மாவட்ட நிர்வாகமும் இப்பணிகளை 24 மணி நேரமும் கண்காணித்து வருகிறது. இப்பணிகளைக் கவனிக்க மாவட்ட கண்காணிப்பு அலுவலர்கள் நியமிக்கப்பட்டார்கள். அவர்கள் மாவட்டங்களுக்குச் சென்று அனைத்துப் பணிகளையும் முடுக்கிவிட்டுக் கண்காணித்தார்கள். நீர் செல்லும், நீர் வெளியேறும் வழித்தடங்கள் அனைத்தையும் சரிபார்க்க முதலமைச்சர் உத்தரவிட்டுள்ளார்.

தேசிய பேரிடர் மீட்புப் படை, தமிழ்நாடு பேரிடர் மீட்புப் படை ஆகிய களப்பணியாளர்கள் முன்கூட்டியே பல்வேறு இடங்களில் நிறுத்தி வைக்கப்பட்டுள்ளார்கள். வெள்ளத்தால் பாதிக்கப்படக் கூடிய பகுதிகளில் மீட்புப் படகுகள் நிறுத்தி வைக்கப்பட்டுள்ளன. மெட்ரோ ரயில் சேவைகளையும் பறக்கும் ரயில் சேவைகளையும் அதிகரிக்கக் கேட்டுக் கொள்ளப்பட்டுள்ளது.

தாழ்வான பகுதிகளில் வசிக்கும் மக்கள் முன்கூட்டியே நிவாரண முகாம் களில் தங்க வைக்கப்பட்டுள்ளார்கள். பாதிப்புக்குள்ளான பகுதிகளில் வசிக்கும் முதியோர், மாற்றுத்திறனாளிகள், கர்ப்பினிப் பெண்கள், பாலூட்டும் தாய்மார்களுக்கு சிறப்பு முன்னுரிமை அளித்து பாதுகாப்பான இடங்களில் தங்க வைக்க நடவடிக்கை மேற்கொள்ள வேண்டும் என்றும் அறிவுரை சொல்லப்பட்டுள்ளது.

பொதுமக்களை தங்க வைப்பதற்கான நிவாரண முகாம்கள் தயார் நிலையில் உள்ளது. ராடார், குழந்தை பாட்டில்கள் ஆகியவை போதுமான அளவுக்கு இருப்பில் உள்ளது. மருத்துவ வசதிகள் முழுமையாக உள்ளன. மருத்துவர்கள் தயார் நிலையில் இருக்கிறார்கள். மாற்றுத் திறனாளிகளுக்கான சக்கர நாற்காலிகள் முதற்கொண்டு தயாராக இருக்கிறது. காய்ச்சல் தடுப்பு முகாம்கள் பல்வேறு இடங்களில் அமைக்கப்பட்டுள்ளன.

பள்ளி, கல்லூரிகளுக்கு விடுமுறை விட்ட முதலமைச்சர் அவர்கள், தனியார் தகவல் தொழில்நுட்ப நிறுவன ஊழியர்கள் வீட்டில் இருந்து பணியாற்றலாம் என்ற உத்தரவையும் பிறப்பித்தார். எந்தச் சூழலிலும் எந்தப் பொருளும் கிடைக்கவில்லை என்ற நிலைமை இருக்கக் கூடாது என்று உத்தரவிட்டார். அதேநேரத்தில் பொருட்களின் விலை கூடிவிடக் கூடாது என்றும் அறிவுறுத்தினார். ஆவின் பால் தடையின்றி கிடைக்க உத்தரவிடப்பட்டுள்ளது.

மின் உற்பத்தி தடைபடாமல் இருக்கவும், மின் விநியோகம் சீராக இருக்கவும், கட்டுப்பாட்டு மையத்தில் கூடுதலான பணியாளர்கள் இருப்பதையும் உறுதி செய்ய வேண்டும் என்று முதலமைச்சர் அவர்கள் உத்தரவிட்டுள்ளார். மீட்புப் பணிகளுக்குத் தேவையான நீர் இறைப்பான் கள், மர அறுப்பான் கள் JCB இயந்திரங்கள் உள்ளிட்ட உபகரணங்கள் தயார் நிலையில் இருக்கிறது.

மழை, வெள்ளத்தில் இருந்து மக்களைக் காக்கும் திட்டமிடுதல்களை மாண்புமிகு முதலமைச்சர் அவர்கள் மிகச் சிறப்பாகச் செய்து காட்டினார் என்றால், இவை அனைத்தும் முறையாகச் செயல்படுத்தப்படுகிறதா என்பதை மாண்புமிகு துணை முதலமைச்சர் உதயநிதி அவர்கள் நேரில் சென்று கண்காணித்து வருகிறார். சென்னை மாநகரில் எடுக்கப்பட்டு வரும் முன்னெச்சரிக்கை பணிகள் குறித்து செப்டம்பர் மாதத்திலேயே பல்வேறு நாட்களில் ஆய்வு செய்தார்.


சென்னை எழிலகத்தில் இயங்கும் மாநில அவசர கால செயல்பாட்டு மையம் ஆய்வு (அக்டோபர் 4), சென்னை உள்ளிட்ட நான்கு மாவட்ட முன்னேற்பாட்டு பணிகள் ஆய்வு (அக்டோபர் 5), முன்னெச்சரிக்கை நடவடிக்கைகள் குறித்த ஆய்வு (அக்டோபர் 8), ஒருங்கிணைந்த கட்டுப்பாட்டு மையத்தில் ஆய்வு, பக் கிங்காம் கால்வாய் முகத்துவாரத்தில் தூர்வாரும் பணிகளைப் பார்வையிடுதல், சென்னை அடையாறு ஆற்றின் முகத்துவாரத்தில் ஆய்வு (அக்டோபர் 13), முதலமைச்சர் அவர்கள் ஒருங்கிணைத்த கூட்டத்தில் பங்கேற்பு (அக்டோபர் 14) என மழைக்காலப் பணிகளையே நோக்கமாகக் கொண்டு இயங்கி வருகிறார் மாண்புமிகு துணை முதலமைச்சர் உதயநிதி அவர்கள். முன்கள வீரராய் வலம் வந்து வருகிறார் துணை முதலமைச்சர் அவர்கள்.

மழைக்காலத்தில் மக்களைக் காப்பது அரசின் பணி மட்டுமல்ல, கழகத்தின் பணி என்பதையும் உணர்ந்த முதலமைச்சர் அவர்கள், “பருவ மழையை எதிர்கொண்டு மக்களுக்கு உதவிட கழக நிர்வாகிகள் அனைவரும் தயார் நிலையில் இருக்கவும்” என்று தி.மு.க. தலைமைக் கழகத்தின் சார்பில் கேட்டுக் கொண்டுள்ளார்.

எந்நாளும் மக்கள் அரசாக, மக்களைப் பாதுகாக்கும் அரசாக, மக்களைக் காக்கும் அரணாக தி.மு.க.வை வழிநடத்தும் தலைமையாக மாண்புமிகு முதலமைச்சர் மு.க.ஸ்டாலின் அவர்கள் செயல்பட்டு வருகிறார்.



தமிழ்நாடு முதலமைச்சர் மு.க.ஸ்டாலின் அவர்களின் உத்தரவின்படி, துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (15.10.2024) எழிலகத்தில் அமைக்கப்பட்டுள்ள மாநில அவசரகால கட்டுப்பாட்டு மையத்தில், வடகிழக்குப் பருவ மழையினை முன்னிட்டு அனைத்து மாவட்டங்களிலும் மேற்கொள்ளப்பட்டு வரும் முன்னெச்சரிக்கை நடவடிக்கைப் பணிகள் குறித்து ஆய்வு மேற்கொண்டார். இந்த ஆய்வின் போது, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ். எஸ்.ஆர்.இராமச்சந்திரன், கூடுதல் தலைமை செயலாளர்/வருவாய் நிருவாக ஆணையர் ராஜேஷ் லக்ஷானி மற்றும் அரசு உயர் அலுவலர்கள் உடனிருந்தனர்.



முதலமைச்சர் அவர்களின் உத்தரவின்படி, நேற்று முன்தினம் (15.10.2024) துணை முதலமைச்சர் உதயநிதி ஸ்டாலின் அவர்கள், வடகிழக்குப் பருவமழையினை முன்னிட்டு, பெருநகர சென்னை மாநகராட்சி ரிப்பன் கட்டட வளாகத்தில் உள்ள ஒருங்கிணைந்த கட்டளை மற்றும் கட்டுப்பாட்டு மையத்தினைப் பார்வையிட்டு, மேற்கொள்ளப்பட்டுள்ள முன்னெச்சரிக்கை நடவடிக்கைகள் மற்றும் கட்டுப்பாட்டு அறையில் மேற்கொள்ளப்பட்டு வரும் நடவடிக்கைகள் குறித்து ஆய்வு மேற்கொண்டார். இந்நிகழ்வின்போது இந்து சமயம் மற்றும் அறிநிலையத்துறை அமைச்சர் பி.கே.சேகர்பாபு, மேயர் ஆர்.பிரியா, மாநகராட்சி ஆணையர் ஜெ. குமரகுபரன் மற்றும் அலுவலர்கள் உடனிருந்தனர்.

சாம்சங் தொழிலாளர் பிரச்சினைக்குத் தீர்வு – போராட்டம் வாபஸ்!

கழக அரசு தொழிலாளர் நலன் காக்க தொடர்ந்து துணை நிற்கும்!

சென்னை, அக். 17-

திரும்பெரும்புதூரில் அமைந்துள்ள சாம்சங் நிறுவனத்தில் கடந்த ஒருமாதத்திற்கும் மேலாக நடைபெற்றுவந்த தொழிலாளர்கள் மற்றும் நிர்வாகத்தினரிடையேயான பிரச்சினைக்கு தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின்படி நேற்று முன்தினம் (15-10-2024) ஒரு இணக்கமான தீர்வு காணப்பட்டுள்ளது. தொழிலாளர் நலன் காப்பதில் கழக அரசு எப்போதும் துணை நிற்கும் என முதல்வர் அவர்கள் குறிப்பிட்டுள்ளார்.

தொழிலாளர்களின் சம்பள உயர்வு, வேலைநிறுத்தம், சில விடுப்பு சலுகைகள், தொழிற்சங்கத்தைப் பதிவு செய்வது போன்ற பல்வேறு கோரிக்கைகளை வலியுறுத்தி இந்த வேலைநிறுத்தப் போராட்டம் குறித்து கவனம் செலுத்தி அதனை விரைவில் முடிவுக்குகொண்டுவரவேண்டுமென்று தொழிலாளர் நலத்துறைக்கும், தொழில் துறைக்கும் முதலமைச்சர் அவர்கள் அறிவுறுத்தியிருந்தனர்.

இப்பிரச்சனையை தீர்ப்பதற்கு உறுதுணையாக இருந்து ஒத்துழைத்த சிஜியு தொழிற்சங்கநிர்வாகிகளுக்கும், அனைத்து தொழிலாளர்களுக்கும், சாம்சங் நிறுவனத்தின் நிர்வாகிகளுக்கும் பாராட்டுகளையும், நன்றியையும் முதலமைச்சர் அவர்கள் தெரிவித்துக் கொண்டார். மேலும் பல கட்ட பேச்சுவார்த்தைகள் நடத்தி இதனை நல்ல முடிவுக்கு கொண்டுவர சிறப்பான முயற்சிகளை மேற்கொண்ட அமைச்சர் பெருமக்கள் எ.வ.வேலு, தா.மோ.அன்பரசன், சி.வி.கணேசன், டி.ஆர்.பி.ராஜா ஆகியோருக்கும் பாராட்டுகளையும் நன்றியினை யும் முதலமைச்சர் அவர்கள் தெரிவித்துக் கொண்டார்.

தமிழ்நாடு அரசு எப்பொழுதும் தொழிலாளர் நலனிலும், அவர்களது உரிமைகளைப் பாதுகாப்பதிலும் அக்கறையோடு செயல்படுவதை முக்கிய நோக்கமாகக் கொண்டுள்ளது. தமிழ்நாட்டின் படித்த இளைஞர்களுக்கு பெருமளவில் வேலைவாய்ப்புகள் பெருகவேண்டும், தமிழ்நாட்டில் தொழில்வளம் சிறந்து விளங்கி, நம்மக்கள் சிறந்த வாழ்வு வாழவேண்டும் என்பதையே நோக்கமாகக் கொண்டு இந்த அரசு செயல்பட்டு வருகிறது. தொழில் வளங்களை உருவாக்குவதில் முதலெலும்பாக விளங்கும் தொழிலாளர்களின் உரிமைகளையும் அவர்களது நலன்களைப் போற்றிப் பாதுகாப்பதிலும் ஒருபோதும் பின்வாங்காமல் இந்த அரசு செயல்படும். அந்தவகையில் இந்த அரசு மேற்கொண்ட தீவிரமான முயற்சிகளின் காரணமாக தொழிலாளர்களின் தரப்

முதல்வர் மு.க.ஸ்டாலின் உறுதி!

பில் வலியுறுத்தப்பட்ட பல முக்கியமான கோரிக்கைகள் சாம்சங் நிறுவனத்தால் ஏற்றுக் கொள்ளப்பட்டது. அதுமட்டுமின்றி இரு தரப்பிலும் நல்ல எண்ணங்களையும் நல்ல உறவுகளையும் ஏற்படுத்தும் வகையில் அவர்களிடையே ஒரு உடன்படிக்கையும் எடுக்கப்பட்டுள்ளது.

இந்தியாவிலேயே தொழில் அமைதிக்கு ஒரு சிறந்த உதாரணமாகத் திகழும் தமிழ்நாடு தொடர்ந்து அந்த நற்பெயரை நிச்சயம் தக்கவைக்கும். அதற்கான முயற்சிகளை இந்த அரசு தொடர்ந்து மேற்கொள்ளும். தொழிலாளர் நலன் காக்கவேண்டும், தொழில்வளம் பெருக வேண்டும் என்ற இரண்டு நோக்கங்களை தனது இரண்டு

கண்களாகப் பாவித்து தமிழ்நாடு அரசு தொடர்ந்து செயல்படும். இந்த பிரச்சினை நடந்துகொண்டிருந்த ஒருமாத காலத்தில் பல்வேறு அமைப்புகள் பல தேவையற்ற கருத்துகளை முன்வைத்து இதனை அரசியலாக்கக் காத்திருந்த நிலையிலும், முதலமைச்சர் அவர்களின் அறிவுரையின்படி அதற்கெல்லாம் பதில் சொல்வதைத் தவிர்த்து, பிரச்சனைக்குத் தீர்வு காணும் வழியினை மட்டுமே ஆராய்ந்து அதனை தமிழ்நாடு அரசு இன்று நிறைவேற்றிக் காட்டியுள்ளது.

தமிழ்நாடு தனது வளர்ச்சிப் பாதையில் தொடர்ந்து பயணிக்கும்; தொழிலாளர் நலன் காண தொடர்ந்து உறுதுணையாய் நிற்கும்!

பல்கலைக் கழகத்தில் அமைச்சர் திடீர் ஆய்வு!



கோவை பாரதியார் பல்கலைக்கழக விழாவில் முனைவர் பட்டம் பெற்ற மாணவர் அளித்த புகார் குறித்து உயர் கல்வித்துறை அமைச்சர் கோவி.செழியனை நிருபர்கள் கேட்டபோது, “புகார் குறித்து முழுமையாக ஆய்வு செய்து நடவடிக்கை எடுக்கப்படும்” என தெரிவித்தார். இதையடுத்து, அமைச்சர் பல்கலைக்கழக வளாகத்தில் இருந்த ஆராய்ச்சி படிப்பு மாணவர்கள் தங்கும் விடுதிக்குச் சென்று திடீர் ஆய்வு செய்தார். விடுதி மாணவர்களிடம் குறைகளைக் கேட்டறிந்தார். தொடர்ந்து மாணவர்களுக்கு வழங்கப்படும் உணவின் தரம் குறித்து அமைச்சர் உணவை சாப்பிட்டுப் பார்த்து ஆய்வு செய்தார். இந்த ஆய்வின்போது கூடுதல் தலைமைச் செயலாளர் கோபால் மற்றும் பல்கலைக்கழக அதிகாரிகள் உடன் இருந்தனர்.